



QORTI TAL-MAGISTRATI (MALTA)

**MAGISTRAT DR.
SILVIO MELI**

Seduta tas-16 ta' Ottubru, 2007

Avviz Numru. 467/2002

**Katie Bonello, Emmanuel Mangion, Roger Mangion u
Rose Formosa**

vs

Alison u Raymond konjugi Mangion

Il-Qorti,

Rat l'avviz fuq indikat datat it-18 ta' Lulju tas-sena 2002 li permezz tieghu l-atturi fuq indikati sejhu lill-konvenuti hemm ukoll indikati sabiex jghidu ghaliex m'ghandhomx ikunu kkundannati:

1. Illi jizgumbraw mill-fond bin-numru 3, "Carparvel", Zurrieq Road, Safi, Malta, peress li qed jokkupaw l-istess fond minghajr ebda titolu validu fil-ligi;

Kopja Informali ta' Sentenza

2. Illi ghal fini tal-kompetenza biss, jigi dikjarat illi l-valur lokatizju tal-fond fuq imsemmi hu ta' sitta u ghoxrin Lira Maltin, (LM26.00,0), fis-sena;
3. Bl-isepjjez, komprizi dawk ta' l-ittra ufficcjali datata 22 ta' Mejju tas-sena 2002;
4. Illi l-konvenuti huma ngunti ghas-subizzjoni;

Rat in-nota ta' l-eccezzjonijiet datata s-6 ta' Frar tas-sena 2003 li permezz tagħha l-konvenuti eccepew is-segwenti;

1. Illi fl-ewwel lok qed tigi eccepita n-nullita' ta' l-avviz bl-ispejjez kontra l-atturi stante li qed jigi promoss kontra persuna li jekk tezisti mhix mizzewga lill-konvenut kif indikat fl-avviz stante li l-mara ta' Raymond Mangion għandha kunjom differenti kif se jigi ppruvat bi provi dokumentarji;
2. Illi fit-tieni lok il-gudizzju mhux integrū stante illi l-atturi li qed jippromuovu l-kawza huma biss frazzjoni zghira tal-ko-proprietarji tal-fond in kwistjoni;
3. Illi fil-meritu t-talbiet ta' l-atturi għandhom jigu respinti bl-isepjjez kontrihom stante li mhux minnu li l-konvenut, li huwa ko-proprietarju ma' l-atturi u numru kbir ta' persuni ohra tal-fond in kwistjoni, qiegħed jokkupa l-istess fond mingħajr ebda titolu validu fil-ligi kif se jigi ppruvat waqt it-trattazzjoni tal-kawza;
4. Salv eccezzjonijiet ohra li jistgħu jigu sollevati aktar tard stante li l-konvenut jinsab imsiefer ghall-kura serja fizika ta' ibnu għal zmien twil u għadu anqas ha konjizzjoni fizika ta' din il-kawza;

Semghet ix-xhieda prodotta;

Rat id-dokumenti esebiti;

Rat id-digriet tagħha datat is-26 ta' Settembru tas-sena 2003 li permezz tieghu, fuq talba ta' l-atturi nnominat lill-

Kopja Informali ta' Sentenza

espert kaligrafu Joseph Gaffiero biex jeffettwa l-analizi kaligrafa rigwardanti l-mejjet Carmel Mangion;

Ezaminat bir-reqqa r-relazzjoni tieghu;

Semghet it-trattazzjoni orali tar-rappresentanti legali tal-partijiet;

Ikkunsidrat:

Illi preliminarjament qed issir referenza għad-digriet tagħha datat is-26 ta' Marzu tas-sena 2003 fejn jirrizulta li ghalkemm dik l-udjenza kienet giet appozitament rizervata ghall-provi tal-konvenuti in vista ta' l-ewwel zewg eccezzjonijiet tagħhom stante li dawn kienu ta' natura preliminari u kienu jirrikjed u l-kapovolgiement tal-provi;

Illi nonostante dan la l-konvenuti u lanqas ir-rappresentant legali tagħhom ma dehru f'din l-udjenza appozitament rizervata ghall-ghan indikat fil-paragrafu precedenti;

Illi kif kostantement ritenut minn dawn il-qrati atteggjament bhal dan li ma jigix gustifikat minn xi impediment legittimu skond il-ligi hu ekwivalenti għal dikjarazzjoni li l-parti nvoluta m'ghandhiex provi x' iggib fir-rigward;

Illi allura l-procedura tkompliet fuq l-analizi tal-meritu nvolut u konsegwentement, is-sentenza odjerna hi wkoll limitata b'dan il-vinkolu stante li la l-ebda prova ma tressqet fuq l-ewwel zewg eccezzjonijiet, dawn ma gewx ippruvati u allura qieghdin jigu respinti;

Ikkunsidrat:

Illi l-procedura odjerna tista' tigi sintetikament kompilata bil-mod seguenti:

1. Illi jirrizulta li Carmel Mangion, illum mejjet, kien ftiehem ma huh li jigbru l-proprija' tagħhom flimkien, ibieghom, u r-rikavat jinqasam;

2. Illi fost dawn il-proprjetajiet kien hemm il-fond meritu ta' din il-procedura;
3. Illi in effetti, biex ikun jista' jigi rispettat dan il-patt familjari, Emmanuel Mangion, hu l-konvenut, li kien jigghestixxi hanut mill-fond meritu ta' din il-proprjeta', għalaq l-istess hanut biex ikun jista' jobdi lill-papa' tieghu;
4. Illi skond l-istess Emmanuel Mangion, il-patt familjari kien gie a konoxxenza tal-konvenut stante li kien infurmat bih mill-istess missieru, il-mejjet Carmel;
5. Illi fil-frattemp il-konvenut, li kien qabel residenti l-Ingilterra kien ghazel li jibda jghix Malta u ried li jghix fil-fond meritu ta' din il-procedura;
6. Illi fil-fatt ilu jghix fl-imsemmi fond mill-1995;
7. Illi allegatament il-konvenut jabitā fl-imsemmi fond taht titolu ta' kera;
8. Illi dan it-titolu hu vantat mill-konvenut fuq l-iskorta ta' ktieb tal-kera appozitament redatt u li fotokopja tieghu tidher a fol 61 sa 63 li kienu jiġi jidher l-analizi principali ta' l-expert kalligrafu nominat;
9. Illi dawn il-fotokopji jindikaw li l-mibki Carmel Mangion kien kera l-fond indizamina lill-konvenut biex b'hekk dan ta' l-ahħar ikun jista' jivvanta titolu legali erga omness fuq il-fond de quo u mhux jabitah fuq mera tolleranza bil-konsegwenzi kollha li tali tolleranza ggib magħha;
10. Illi pero' fuq suspecti legittimamente murija mill-atturi li l-firma ta' Carmel Mangion setghet ma kinitx dik originali, l-qorti laqghet it-talba ta' l-atturi u hatret expert kalligrafu biex janaliza l-istess firma;
11. Illi skond il-konkluzjoni ta'l-istess expert fuq indikat il-firma ezaminata li fuqha kien qed jistrieh il-konvenut mhix firma originali izda hi wahda kkupjata "... minn xi hadd li kellu access ghall-kitba u l-firma tal-mejjet.

Kopja Informali ta' Sentenza

Iz-zewg ricevuti huma foloz", (ara fol 5 tar-relazzjoni peritali mmarkata Dok JG 1 a fol 87);

12. Illi din il-qorti m'ghandhiex ragunijiet ghaliex ticcensura l-operat ta' l-imsemmi espert kalligrafu minnha nominat u konsegwentement tagħmel tagħha l-konkluzjonijiet li wasal ghalihom l-istess espert tekniku;

Ikkunsidrat:

Illi in vista tal-premess il-konvenut jirrizulta li qed jokkupa l-fond meritu ta' din il-procedura mingħajr titolu legali b'detriment għad-drittijiet ta' l-atturi fuq l-istess fond;

Għaldaqstant din il-qorti qed tirrespingi l-eccezzjonijiet l-ohra sollevati mill-konvenut, takkolji t-talbiet attrici u konsegwentement:

1. Tordna lill-konvenuti Alison u Raymond Mangion biex jizgħumbraw mill-fond numru 3, ‘Carparvel’, Zurrieq Road, Hal Safi, fi zmien tlett (3) xħur mil-lum;
2. Bi-isepjjez kontra l-konvenuti skond il-ligi.

Marisa Borg
Deputat Registratur

< Sentenza Finali >

-----TMIEM-----